

خُطْبہ فدکیہ یا خطبہ لُمَّة،

<"xml encoding="UTF-8?">



خُطْبہ فدکیہ یا خطبہ لُمَّة،

حضرت فاطمہؑ کے اس خطبے کو کہا جاتا ہے جو آپ نے ابو بکر کے فدک واپس لینے کے اعتراض میں مسجد نبوی میں ارشاد فرمایا۔ ابوبکر نے خلافت حاصل کرنے کے بعد آنحضرت (ص) سے ایک حدیث منسوب کر کے جس میں یہ کہا گیا کہ انبیاء الہی اپنے بعد میراث نہیں چھوڑتے ہیں، فدک کے علاقے کو جسے آنحضرت (ص) نے فاطمہ کو بہہ کیا تھا، خلافت کی طرف سے مصادره کر لیا۔ فاطمہ نے انصاف سے مایوس ہو کر مسجد نبوی کا رخ کیا اور وہاں آپ نے یہ خطبہ ارشاد فرمایا۔ انہوں نے اس خطبہ میں فدک پر اپنے حق مالکیت کی تصریح کی۔ اسی طرح سے انہوں نے اس خطبہ میں خلافت حضرت علی (ع) کا حق ہونے کا بھی دفاع کیا اور مسلمانوں کو اہل بیت (ع) پر ہونے والے ظلم کے مقابلہ میں سکوت اختیار کرنے کی سرزنش کی۔

خطبہ فدک معارف کا مجموعہ ہے جس میں خدا شناسی، معاد شناسی، نبوت و بعثت پیغمبر اکرم (ص)، عظمت قرآن، فلسفہ احکام و ولایت جیسے مطالب کا بیان ہے۔ اس خطبے کا متن شیعہ و سنی مآخذ میں نقل ہوا ہے۔ سید عز الدین حسینی زنجانی، حسین علی منتظری، مجتبیٰ تهرانی اس خطبہ کی شرح لکھی ہے۔

اہمیت و منزلت

خطبہ فدک میں حضرت فاطمہ کے حکومت وقت کے خلاف سیاسی مواضع، فدک کا مصادره کرنے والوں اور اہل خلافت کی سرزنش کا تذکرہ ہے۔ [1] اس خطبہ میں اسلامی معاشرہ میں امامت و ولایت اہل بیت (ع) کو قبول کرنے کے ذیل میں ایجاد وحدت و اتحاد اور تفرقہ و نفاق سے دوری پر تاکید کی گئی ہے۔ [2] یہ خطبہ اس میں مذکور توحید، معاد، نبوت و بعثت پیامبر اسلام (ص)، عظمت قرآن، فلسفہ احکام و ولایت [3] جیسے معارف کی وجہ سے حضرت فاطمہ کے نفیس ترین دینی میراث کے طور پر متعارف ہوا ہے۔ [4]

اسی طرح سے اس خطبہ کو فصاحت و بلاغت [5] اور فن خطابت میں مشہور عقلی و منطقی خصوصیات کے استعمال کی وجہ سے حضرت علی (ع) کے خطبہ کے ہم پلہ ہونے کو اس خطبے کی اہمیت کے دلائل میں شمار کیا گیا ہے۔ [6] یہی سبب ہے کہ ابن طیفور نے اپنی کتاب بلاغات النساء میں اس کا شمار فصیح و بلیغ خطبات میں سے کیا ہے۔ [7]

مصادره فدک خطبہ کا سبب

فدک، خیبر کے نزدیک ایک زرخیز علاقہ تھا۔ [8] جو حجاز کے علاقہ میں مدینہ سے ایک سو ساٹھ کیلو میٹر کے فاصلہ پر واقع ہے، [9] جس میں یہودی آباد تھے۔ [10] مسلمانوں کی طرف سے خیبر کے قلعہ کی فتح کے بعد، اس گاؤں کے لوگوں نے خیبر کا انجام دیکھا تو پیغمبر کے ساتھ صلح کی کہ آدھا گاؤں رسول کے لئے ہوگا جبکہ وہ اپنی زمینوں پر باقی رہے گئے۔ [11]

فدک بغیر کسی خون ریزی کے صلح کے ساتھ آنحضرت (ص) کے ہاتھ آ گیا۔ [12] اس لئے قرآنی حکم کے مطابق [13] پیغمبر کیلئے مخصوص قرار پایا۔ [14] رسول خدا اس سے حاصل ہونے والی آمدنی بنی ہاشم کے غریبوں کو دے دیتے تھے۔ اس آیت وَآتِ ذَا الْقُرْبَى حَقَّهُ : ترجمہ (اور تم اپنے رشتے داروں کو ان کا حق دو) [15] کے نازل ہونے کے بعد آپ (ص) فدک حضرت فاطمہؑ کو بخش دیا۔ [16] رسول اللہ کے وصال کے بعد ابو بکر نے ایک حدیث پیش کر کے یہ دعویٰ کیا کہ انبیاء اپنے بعد میراث نہیں چھوڑتے۔ [17] لہذا انہوں نے فدک کو جو فاطمہ کے اختیار میں تھا، [18] حکومت کی طرف سے مصادرہ کر لیا۔ [19]

حضرت فاطمہؑ کہتی رہیں کہ رسول خدا (ص) نے فدک انہیں اپنی وفات سے پہلے عطا کیا تھا اور انہوں نے اس پر حضرت علی (ع) و ام ایمن کو گواہ کے طور پر پیش کیا۔ [20] بعض نقل کے مطابق ابوبکر نے فدک کو ان کا حق تسلیم کرتے ہوئے تائید میں انہیں ایک تحریری نوشتہ دیا؛ لیکن عمر نے اسے پھاڑ دیا۔ [21] بعض (اہل سنت) منابع کے مطابق، ابوبکر نے فاطمہ کو گواہوں کو قبول نہیں کیا اور شہادت کے لئے دو مردوں کو طلب کیا۔ [22] جب حضرت فاطمہ نے دیکھا کہ اس مطالبہ کا کوئی فائدہ نہیں ہے تو آپ اپنی بعض رشتہ دار خواتین کے ساتھ مسجد میں تشریف لے گئیں۔ [23] ابن طیفور کے نقل کے مطابق، جس وقت آپ مسجد میں گئیں ابوبکر اور مہاجرین و انصار کا ایک گروہ وہاں موجود تھا، آپ کے اور مجمع کے درمیان ایک پردہ سے حائل بنایا گیا، پہلے آپ نے گریہ کیا، آپ کے ساتھ سب نے گریہ کیا، اس کے بعد آپ کچھ دیر ٹھہریں تاکہ مجمع خاموش ہو جائے اس کے بعد آپ نے اپنی گفتگو کا آغاز کیا۔ [24] چونکہ آپ نے یہ خطبہ فدک کے مصادرہ کے بعد اس پر اعتراض کرتے ہوئے ارشاد فرمایا تھا اس لئے یہ خطبہ فدکیہ کے نام سے مشہور ہوا۔ [25] البتہ بعض مقامات پر اسے اس عنوان سے کہ آپ خطبہ ارشاد فرمانے سے پہلے اپنی بعض رشتہ دار (خواتین و أَقْبَلَتْ فِي لَمَّةٍ مِنْ حَفَدَتِهَا وَ نِسَاءِ قَوْمِهَا) کے ساتھ مسجد میں وارد ہوئیں، خطبہ لمۃ کے نام سے بھی ذکر کیا جاتا ہے۔ [26]

خطبے کی سند

علامہ مجلسی نے خطبہ فدکیہ کو مشہور خطبوں میں شمار کیا ہے جسے شیعہ و اہل سنت مختلف سندوں کے ساتھ نقل کیا ہے۔ [27] شیخ صدوق نے بھی کتاب من لا یحضرہ الفقیہ میں اس کے بعض حصے نقل کئے ہیں۔ [28] آیت اللہ منتظری کے مطابق اس خطبہ کی قدیمی ترین سند کتاب بلاغات النساء تالیف احمد بن طاہر مروزی ہے جو ابن طیفور (204-280 ھ) کے نام سے مشہور اہل سنت عالم دین ہیں جو زمانہ کے اعتبار سے امام علی نقی (ع) و امام حسن عسکری (ع) کے معاصر تھے۔ [29] ابن طیفور نے اس خطبہ کو دو روایت سے ضبط کیا ہے۔ [30] البتہ سید جعفر شہیدی کے بقول متاخر اسناد میں دونوں روایتیں خلط ملط ہوکر ایک ہی صورت میں نقل ہوئی ہیں۔ [31] بہر حال خطبہ فدکیہ کے لئے 16 منابع ذکر ہوئے ہیں۔ [32]

نقل ہوا ہے کہ امام حسن (ع)، امام حسین (ع)، حضرت زینب (س)، امام باقر (ع)، امام صادق (ع)، حضرت عائشہ، عبداللہ بن عباس و ... اس خطبے کے راویوں میں شامل ہیں۔ [33]

خطبہ حمد و توصیف الہی سے شروع ہوتا ہے۔ پھر اس میں بعثت پیغمبر (ص) کا ذکر ہے اس کے بعد حضرت علی (ع) کی آنحضرت (ص) سے قربت، اولیائے الہی کے درمیان ان کی سرداری، ان کی بے مثال دلیری، شجاعت اور نبی اکرمؐ اور اسلام سے دفاع کا ذکر ہے۔ اصحاب رسول کی اس بنیاد پر سرزنش کی گئی ہے کہ وہ پیغمبر (ص) کے بعد پیروئے شیطان ہو گئے، ان میں نفاق ظاہر ہو گیا اور انہوں نے حق کو ترک کر دیا۔ اسی طرح سے اس میں غصب خلافت کے واقعہ کی طرف اشارہ ہوا ہے اور ابوبکر کے کلام کہ انبیاء اپنی میراث نہیں چھوڑتے ہیں کو حکم قرآن کے خلاف بیان کیا گیا ہے۔ اس خطبہ میں آپ نے ابوبکر کے اس مسئلے کو قیامت کے روز خدا کے سپرد کیا اور پھر صحابہ کو مخاطب کرتے ہوئے کہا کہ کیوں صحابہ پیغمبر اس ستم پر خاموش بیٹھے ہیں۔ پھر آپ نے واضح طور پر کہا کہ جو ابوبکر اور ان کے ساتھیوں نے کیا وہ خدا سے اپنے ایمان کے عہد کو توڑنے کے مترادف ہے۔ آخر میں انہیں اس کام کی وجہ سے دوزخ کی وعید سنائی۔ [34]

خطبہ فدکیہ کا متن اور اردو ترجمہ

اس لنک پر ملاحظہ فرمائیں:

<http://alhassanain.org/urdu/?com=content&id=1826>

خطبے کی شرحیں

خطبہ فدکیہ کی شرحیں لکھی گئی ہیں۔ آقا بزرگ تہرانی کتاب الذریعہ میں ان میں بعض کے ناموں کا تذکرہ کیا ہے: جیسے کشف المحجۃ فی شرح خطبۃ اللہ شارح سید عبد اللہ شبر، شرح خطبۃ اللہ شارح کرمانی مشہدی، شرح خطبۃ اللہ شارح سید علی نقی نقوی لکھنوی و شرح خطبۃ اللہ شارح فضل علی قزوینی۔ [۳۵] اسی طرح سے علامہ مجلسی نے بحار الانوار میں اس خطبہ اور اس کے مصادر کو ذکر کرنے کے بعد اس کی شرح و تفسیر لکھی ہے۔ [۳۶] نقل ہوا ہے کہ علامہ مجلسی کی شرح اس کی سب سے اہم شرح ہے۔ [۳۷]

اس خطبہ کی بعض دیگر شرحیں مندرجہ ذیل ہیں:

خطبہ حضرت فاطمہ زہرا (س) و واقعہ فدک شارح حسین علی منتظری، انتشارات خرد آوا

خطبہ آتشین بانوی اسلام در بستر شہادت تألیف ناصر مکارم شیرازی

شرح خطبہ حضرت زہرا (س) مولف سید عز الدین حسینی زنجانی، انتشارات بوستان کتاب

بحثی کوتاہ پیرامون خطبہ فدکیہ مولف مجتبیٰ تہرانی، مؤسسہ پژوهشی مصابیح الہدی

خطبہ فدکیہ، مبانی معرفتی و زمینه های تاریخی مولف سید محمد مهدی میر باقری، نشر تمدن نوین اسلامی

حوالہ جات

۱- آموزہ های هفت گانه خطبہ تاریخی حضرت زہراء پایگاہ اطلاع رسانی آیت اللہ مکارم شیرازی

۲- میرزایی، «اہمیت ضرورت و جایگاہ امامت در نگاہ حضرت صدیق طاہرہ (س)»، ص ۴۱ و ۴۵.

۳- آموزہ های هفت گانه خطبہ تاریخی حضرت زہراء پایگاہ اطلاع رسانی آیت اللہ مکارم شیرازی

۴- پور سید آقایی، «خطبہ های فاطمی»، ص ۲۷.

۵- شرف الدین موسوی، المراجعات، ۱۴۰۲ق، ص ۳۹۲.

۶- ندری ابیانہ، «ویژگی های خطابی خطبہ فدکیہ»، ص ۱۳۳.

- ۷- ابن طيفور، بلاغات النساء، ۱۳۲۶ق، ص. ۱۶
- ۸- ياقوت حموي، معجم البلدان، ۱۹۹۵م، ذيل ماده فذك، ص. ۲۳۸
- ۹- ياقوت حموي، معجم البلدان، ۱۹۹۵م، ج ۴، ص. ۲۳۸
- ۱۰- بلادي، معجم معالم الحجاز، ۱۴۳۱ق، ج ۲، ص ۲۰۶ و ۲۰۵ و ج ۷، ص. ۲۳
- ۱۱- شهيدى، زندگانی فاطمه زهرا، ص ۹۷-۹۸
- ۱۲- مقریزی، امتاع الأسماع، ۱۴۲۰ق، ج ۱، ص. ۳۲۵
- ۱۳- سوره حشر، آیه ۶ و ۷
- ۱۴- سبحانی، فروغ ولایت، ۱۳۸۰ش، ص. ۲۱۸
- ۱۵- سوره اسراء، آیه ۲۶
- ۱۶- شيخ طوسی، التبيان، دار احیاء التراث العربی، ج ۶، ص ۴۶۸؛ طبرسی، مجمع البیان، ۱۳۷۲ش، ج ۶، ص ۶۳۳-۶۳۴
- ۱۷- حسکانی، شواهد التنزیل، ۱۴۱۱ق، ج ۱، ص ۴۳۸-۴۳۹؛ سیوطی، الدر المنثور، ۱۴۰۴ق، ج ۴، ص. ۱۷۷
- ۱۸- بلاذری، فتوح البلدان، ۱۹۵۶م، ص ۴۰ و ۴۱
- ۱۹- طبرسی، الاحتجاج، ۱۴۰۳ق، ج ۱، ص ۹۱؛ سيد جعفر مرتضى، الصحيح من سيرة النبي، ۱۴۲۶ق، ج ۱۸، ص. ۲۴۱
- ۲۰- کلینی، الکافی، ۱۴۰۷ق، ج ۱، ص ۵۴۳؛ شيخ مفيد، المقنعة، ۱۴۱۰ق، ص ۲۸۹ و ۲۹۰
- ۲۱- حلبی، السيرة الحلبیة، ۱۹۷۱م، ج ۳، ص. ۵۱۲
- ۲۲- کلینی، الکافی، ۱۴۰۷ق، ج ۱، ص ۵۴۳؛ حلبی، السيرة الحلبیة، ۱۹۷۱م، ج ۳، ص. ۵۱۲
- ۲۳- بلاذری، فتوح البلدان، ۱۹۵۶م، ص. ۴۰
- ۲۴- اربلی، كشف الغمة، ۱۴۲۱ق، ج ۱، ص ۳۵۳-۳۶۴
- ۲۵- ابن طيفور، بلاغات النساء، ۱۳۲۶ق، ص. ۱۶
- ۲۶- الویری، «خطبة اللمة-سندھا و مکانتھا عند الشيعه»، ۱۵
- ۲۷- الویری، «خطبة اللمة-سندھا و مکانتھا عند الشيعه»، ۱۵
- ۲۸- مجلسی، بحار الانوار، ۱۴۰۳ق، ج ۲۹، ص. ۲۱۵
- ۲۹- صدوق، من لا يحضر، ۱۴۰۴ق، ج ۳، ص ۵۶۷-۵۶۸
- ۳۰- منتظری، خطبه حضرت زهرا عليها السلام، ۱۳۸۵ش، ص. ۳۷
- ۳۱- ابن طيفور، بلاغات النساء، ۱۳۲۶ق، ص ۱۷-۲۵
- ۳۲- شهيدى، زندگانی فاطمه زهرا، ۱۳۶۲ش، ص. ۱۲۲
- ۳۳- آذربادگان، «نگاهی گذرا به اسناد و منابع مکتوب خطبه فذك» پرتال جامع علوم انسانی.
- ۳۴- پور سيد آقايی، «خطبه های فاطمی»، ص. ۵۱
- ۳۵- شهيدى، زندگانی فاطمه زهرا عليها السلام، صص ۱۲۶-۱۳۵
- ۳۶- آقا بزرگ تهرانی، الذریعه، ۱۴۰۳ق، ج ۱۳، صص ۲۲۲ و ج ۱۸، ص. ۵۸
- ۳۷- مجلسی، بحار الانوار، ۱۴۰۳ق، ج ۲۹، ص ۲۱۵-۳۳۵
- ۳۸- پور سيد آقايی، «خطبه های فاطمی»، ص ۵۸